

नेपाल गजेट

भाग २

नेपाल सरकारद्वारा प्रकाशित

खण्ड ७] काठमाडौं मार्ग २० गते २०१४ साल [अतिरिक्त अङ्क १०

कानून तथा संसदीय प्रबन्धसचिवालय

श्री ५ महाराजाधिराजबाट बनाइबक्सेको तल लेखिएबमोजिमको ऐन सर्वसाधारण जनताको जानकारीको लागि प्रकाशित गरिएको छ।

स्वस्तिश्री गिरिराजचक्रचूडामणि नरनारायणेत्यादि विविध विरूदाबली-
विराजमानमानोन्नत भोजस्विराजन्य प्रोज्ज्वल नेपालतारा अतिभोजस्वी
त्रिभुवनप्रजातन्त्रश्रीपद ऐश्वर्य अतुल्योतिर्मय त्रिशक्तिपट्ट अतिप्रबल
गोरखादक्षिणबाहु महाबलिपति फिल्लुमाशेर र सर्वोच्च कम्बाण्डर इनचीफ
श्रीमन्महाराजाधिराज श्री श्री श्री महाराज महेन्द्रवीरविक्रम जङ्गबहादुर शाह-
बहादुर शमशेर जङ्गदेवानाम् / सदा समरविजयिनाम्।

२०१४ सालको ऐन नं. १२

काठमाडौं उपत्यकाञ्चल कमिशनर मैजिस्ट्रेटको

सवाललाइ संशोधन गर्ने ऐन

काठमाडौं उपत्यकाञ्चल कमिशनर मैजिस्ट्रेटको सवाल, २००६ (त्यसपछि मूल सवाल भनिएको) लाई संशोधन गर्न आवश्यक परेकोले श्री ५ महाराजाधिराजबाट यो ऐन बनाई जारी गरिबक्सेको छ।

(३५)

४६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. संक्षिप्त नाम र प्रारम्भ:— (१) यस ऐनको नाम “काठमाडौं उपत्यकाञ्चल कमिश्नर मैजिस्ट्रेटको सवाल (संशोधन) ऐन, २०१४” रहेको छ ।
(२) यो ऐन तुरुन्त प्रारम्भ हुनेछ ।

२. मूल सवालको दफा १ को उपदफा (ब) र (श) मा संशोधन:— मूल सवालको दफा १ को उपदफा (ब) र (श) को सट्टा निम्नलिखित उपदफा (ब) र (श) राखिएको छ:—

(ब) (१) कुनै व्यक्तिले लेखेर वा बचनले वा आकार चिन्हद्वारा वा अरु कुनै किसिमबाट प्रत्यक्ष वा अप्रत्यक्ष रूपले श्री ५ महाराजाधिराज वा राजपरिवारप्रति घृणा, द्वेष वा अवहेलना गरे गराएमा वा सो गर्न उद्योग गरेमा ठाडै कारवाई गरी त्यस्ता व्यक्तिलाई अन्य नेपाल कानूनले हुने सजायमाथि ३ वर्षसम्म कैद वा रु. ३०००। तीन हजारसम्म जरिवाना वा दुवै सजाय मैजिस्ट्रेटले गर्न सक्नेछन् ।

(२) कुनै व्यक्तिले लेखेर वा बचनले वा आकार चिन्हद्वारा वा अरु कुनै किसिमबाट प्रत्यक्ष वा अप्रत्यक्ष रूपले कानून-अनुसार स्थापित सरकारप्रति वा सरकारले गरेको वा नगरेको काम कारवाईको उल्लेख गरी निराधार, अप्रामाणिक छुराछाई देखाई घृणा, द्वेष वा अवहेलना गरे गराएमा वा सो गर्ने उद्योग गरेमा ठाडै कारवाई गरी त्यस्ता व्यक्तिलाई अन्य नेपाल कानूनले हुने सजायमाथि २ वर्षसम्म कैद वा रु. २०००। दुई हजारसम्म जरिवाना वा दुवै सजाय मैजिस्ट्रेटले गर्न सक्नेछन् ।

(३) कुनै सरकारी, सम्वन्धारीलाई निजले गतु गर्ने कर्तव्यबाट विचलित गर्न गराउनको लागि वा कर्तव्य पालन गर्नमा बाधा उपस्थित गर्नको लागि कुनै व्यक्तिले कुनै किसिमबाट केही गरे गराएमा त्यस्ता व्यक्तिलाई ठाडै कारवाई गरी ६ महिनासम्म कैद वा रु. ५००। पाँच सयसम्म जरिवाना वा दुवै सजाय मैजिस्ट्रेटले गर्न सक्नेछन् ।

४६२